

قوانین کو بوسیدہ اور ظالمانہ قرار دیکر۔ غیر ملکی امداد اپنے اکاؤنٹس میں جمع کرا کر، سرکاری خزانے سے اپنے لئے مالیشان عمارات تعمیر کروا کر، بیروزگاری پھیلا کر اور نہ جانے کون کون سے طریقوں سے ملک کو کھوکھلا کرنے پر تے ہوئے ہیں۔

ان حالات میں اگر آپ پھر بھی کہیں کہ یہ یوم آزادی ہے تو میں آپ کے بھولپن اور بے حسی کو کیا کہہ سکتا ہوں۔ میں تو اسے یومِ غلامی ہی کہوں گا اور اب یہ دورِ غلامی بھی سلب ہونے والا ہے۔ سیلاب آرہے ہیں، محرو بر میں فساد برپا ہے، خانہ جنگی ہے، ہر طرف انتشار اور بے سکونی کا دور دورہ ہے، قتل و غارتگری کا بازار گرم ہے، دین کا سرعام مذاق اڑایا جا رہا ہے، نفاذِ شریعت کا مطالبہ کرنے والوں کو گولیوں سے بھونا جا رہا ہے، کراچی میں روزانہ ۵۰۱۴۰ شہری ہلاک کئے جا رہے ہیں، رکھوالے بے حس ہیں، کسی کو کوئی تحفظ نہیں، عالم گونگے شیطان بن چکے ہیں، صاحب اختیار بے غیرت ہو گئے ہیں، دین داروں نے شکم پروری کا پیشہ اپنا لیا ہے، نیکی سر چھپا رہی ہے، برائی دندنارہی ہے، شیطان ننگا ناچ رہا ہے اور حاکم اپنی عیاشیوں میں مگن ہیں۔ خدا جانے کسی وقت اللہ تعالیٰ کا بڑا عذاب نازل ہو جس میں وقت کے یہ فرعون اپنی خباثوں کی وجہ سے تباہ و برباد ہو جائیں اور ملک و قوم کو بھی ساتھ ہی لے ڈوبیں۔ اللہ تعالیٰ بے شک بہت بردبار ہے مگر جب پکڑتا ہے تو اس کی پکڑ بہت سخت ہوتی ہے۔

یارب ذوالجلال تیری برتری کی خیر!

## دعاء صحت

### جانشین امیر شریعت کی شدید علالت

حضرت مولانا سید ابو معاویہ ابو ذر بخاری دامت برکاتہم شدید

علیل ہیں۔ اور گھمبیر زیر علاج ہیں احباب ان

کی صحت یابی کے لئے خاص طور پر دعاء کا اہتمام فرمائیں۔ اللہ

تعالیٰ انہیں صحت و سلامتی عطاء فرمائے اور ان کا سایہ ہم پر

قائم رکھے (آمین)

## زبان میری ہے بات ان کی

- \* مرتضیٰ بھٹو دہشت گرد تھا اب سیاست میں آگیا ہے (بے نظیر)  
 ناسی میں بی بی سی انٹرویو میں بھاتا "میرے بھائی دہشت گرد نہیں ہیں"
- \* سیاست دان ذلیل اور گھینے ہیں (بے سالک)  
 حرام خور اور بد معاش بھی ہیں۔ آپ بھی ان میں شامل ہیں۔
- \* ڈانس اکیڈمیوں کے قیام کے اعلان پر فضل الرحمن کی خاموشی انوس ناک ہے۔ (صاحبزادہ سعید  
 شہر قپوری)
- وہ کہتے ہیں "ہم سے بے نظیر نے اسلام نافذ کرنے کا وعدہ کیا ہوا ہے۔"
- \* جنرل نصیر اللہ بابر "محسن کراچی" ہیں (کھول)  
 چالیس پچاس شہری روز مرہ وانا معمولی احسان نہیں۔
- \* تمام خرابیوں کی بنیاد اسلام آباد ہے۔ (جنرل حمید گل)  
 اور تمام خرابیوں کا علاج اسلام ہے۔
- \* ہم نے رشوت اور اقربا پروری میں اپنے ملک کو ناقابلِ تخریب بنا لیا ہے۔ (عابد حسن منٹو)  
 ناقابلِ تخریب تباہی کا انتظار کریں!
- \* اسلم بیگ سانحہ بہاولپور کے مرکزی کردار تھے۔ فوج حقائق چھپانے میں پیش پیش تھی۔ (اعجاز الحق)  
 آپ نے اپنے دور اقتدار میں حقائق کیوں ظاہر نہ کئے؟
- \* بے نظیر نے اپنی بیٹی آصفہ کی لندن میں اس وقت کی پیدائش کا جب وہ وزیراعظم نہیں تھیں۔  
 کئی لاکھ روپے کا میڈیکل بل بنا کر سرکاری خزانے سے وصول کر لیا ہے۔ (جمیل یوسف)  
 تنخواہ جو نہیں لیتیں۔ بل بھی نہ لیں تو کیا کریں!
- \* اداکارہ نادرہ کے قتل پر مشتاق اعوان اور یوسف صلاح الدین کو تھوڑا (ایک خبر)  
 ظاہر ہے اپنوں کو جی تھوڑا ہوتی ہے۔
- \* فٹس ڈانس کرنے پر بڑے گرفتار۔ ایم پی اسے سب کو تھانے سے چھڑوا کر لے گیا۔ (ایک خبر)  
 ایم پی اسے کانام بھی پھینسی پرویز اختر ہوگا۔
- \* بیرون ملک نہ پہنچنے پر شاہنواز جیسہ وزیر اوقاف کی میڈیکل بورڈ کے ڈاکٹر کو گالیاں۔ گولی مارنے کا  
 حکم (ایک خبر)

"غریبوں کا مقدر بدلنا" اسے کھتے ہیں۔

\* اسلام آباد میں حسیناؤں کے ذریعے شراب کی فروخت (ایک خبر)  
اعتراض حسیناؤں پر ہے، شراب پر نہیں۔

\* وزیراعظم آج قومی سیرت کانفرنس کا افتتاح کریں گی (ایک خبر)

اس سیرت کا! جس کی تعلیمات یہ کھتی ہیں کہ غیر آدمی عورت کی آواز بھی نہ سنے؟

\* اللہ میاں کافون بھی آجائے۔ تو پروا نہیں کروں گا۔ (اظہر سہیل۔ ڈی جی اسے پی پی) ایک ننگڑا پھر ہی نمرود کی ساری نغوت کو خاک میں ملانے کے لئے کافی ہے۔

\* کراچی کے گڑبڑوالے علاقے دہشت گردوں سے آزاد کرانے ہیں۔ (وزیراعلیٰ سندھ) پھر یہ روزانہ کے ۳۰-۴۰ قتل حکومت کروا رہی ہے؟

\* بینک جرائم کورٹ کے جج قربان صادق اکرام کو فیکس کے ذریعے چارج چھوڑنے کا حکم میاں شریف کی ضمانت قبل از گرفتاری کی سزا (ایک خبر)

"انصاف عوام کی دہلیز پر"

\* حسین حقانی نے اسلام آباد بیٹھنا شروع کر دیا (ایک خبر)  
جیسے خدا نخواستہ مایوں بیٹھ گئے ہوں۔

\* بے نظیر کافر انس میں محل بن گیا ہے جلد وہاں جلی جائیں گی (تمہینہ دولتانہ) امریکن سنڈی ریس چوس کر ہی جائے گی۔

\* میلاد النبی ﷺ کی رات کو بھور بن میں رقص و سرور کی شیطانی محفل (ایک خبر) یہ لوگ اللہ کے غضب سے نہیں بچ سکیں گے۔

\* کراچی میں قتل و غارت ہو رہی ہے۔ کشمیر پر کس منہ سے بات کریں (المر اللہ) دوسرے منہ سے بات کریں۔

\* حکومت کی ڈولی رخصت ہونے والی ہے۔ (نواز شریف) دلہا آپ بھی نہیں بنتے!

\* دیکھوں گا دریا کیسے پھرتے ہیں؟ (منظور وٹو)

دریا پھرے، بستیاں نذر آب، فصلیں تباہ و برباد، جان و مال ہوتے غرقاب، فرعون و ٹو! تو نے روک لیا پھر یہ حذاب!

\* اجمل دہلوی کو کل جواب دوں گا۔ (این ڈی خان) کل ہی کیوں؟ آج دے دیں۔

\* سپیکر قومی اسمبلی ہیں تو مرد، لیکن بی بی سے ڈرتے ہیں (حاجی بوٹا)